

कै.धोंडीबा तुका वाघमारे यांची विधवा पत्नी
श्रीमती चिमणाबाई धोंडीबा वाघमारे, जिल्हा
बीड यांनी राज्य शासन स्वातंत्र्यसैनिक निवृत्ती
वेतन मिळण्यासाठी सादर केलेल्या बनावट
कागदपत्राच्या अनुषंगाने कार्यवाही.

महाराष्ट्र शासन
सामान्य प्रशासन विभाग

शासन निर्णय क्रमांक : न्यायाप्र-१११६/१०/प्र.क्र.१९/२०१६/स्वासैक-२,

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२

दिनांक - २१ ऑगस्ट, २०१७.

वाचा-

१. शासन निर्णय क्र.पीओएस १२०८/६०३/बीड/शिक्षा/प्र.क्र.१९१/२००८/स्वासैक-२,
दिनांक २७.७.२००९
२. शासन निर्णय क्र.पीओएस १२०८/६०३/बीड/शिक्षा/प्र.क्र.१९१/२००८/स्वासैक-२,
दिनांक २१.६.२०१४
३. रिट याचिका क्रमांक ११७२८/२०१५ वर मा.उच्च न्यायालय, मुंबई, खंडपीठ औरंगाबाद
यांचा दिनांक २१.१२.२०१६ चा न्यायनिर्णय.

प्रस्तावना-

कै.धोंडीबा तुका वाघमारे यांनी हैद्राबाद मुक्ती संग्रामात भाग घेतल्याचा दावा त्यांच्या
मृत्यूपश्चात त्यांची विधवा पत्नी श्रीमती चिमणाबाई धोंडीबा वाघमारे यांनी केला व दाव्याच्या
समर्थनार्थ सादर केलेल्या कागदपत्रे विचारात घेऊन संदर्भीय क्रमांक १ येथील शासन निर्णयान्वये
त्यांना राज्य शासन स्वातंत्र्यसैनिक निवृत्तीवेतन मंजूर करण्यात आले होते. तथापि सदर प्रकरणी
सादर करण्यात आलेली कागदपत्रे बनावट असल्याचे निष्पन्न झाल्याने संदर्भीय क्रमांक २ येथील
शासन निर्णयान्वये खालीलप्रमाणे आदेशित करण्यात आले होते-

१. श्रीमती चिमणाबाई वाघमारे यांना दिनांक २७.७.२००९ पासून मंजूर केलेले स्वातंत्र्यसैनिक
निवृत्तीवेतन तात्काळ बंद करावे व त्यांना दिनांक २८.१२.२००५ च्या अर्जाच्या दिनांकापासून
अदा केलेले निवृत्तीवेतन व्याजासह वसूल करण्यात यावे.
२. निवृत्तीवेतन रद्द केल्याच्या परिणामी त्यांना देण्यात आलेले सन्मानपत्र परत घेण्यात यावे.
३. त्यांनी त्यांच्या पाल्यास नामनिर्देशन दिले असल्यास ते रद्द करावे.
४. त्यांनी दिलेल्या नामनिर्देशनाआधारे ज्या पाल्यास नोकरी देण्यात आली आहे, त्यांना त्यांचे
म्हणणे मांडण्याची संधी नियुक्ती प्राधिका-यांनी दयावी व त्यांना सेवेतून कमी करावे. शासन
नियुक्ती प्राधिकारी असल्यास संपूर्ण तपशीलासह संबंधित प्रशासकीय विभागाकडे पुढील
कार्यवाहीसाठी संदर्भ करावा.
५. जिल्हाधिकारी, बीड यांनी श्रीमती चिमणाबाई वाघमारे यांचेविरुद्ध फसवणूक केल्यासंदर्भात
तात्काळ गुन्हा दाखल करावा व त्याबाबतचा अहवाल शासनास सादर करावा.

शासनाच्या उपरोक्त आदेशांस श्रीमती चिमणाबाई यांनी रिट याचिका क्रमांक ११७२८/२०१५ अन्वये आव्हानित केले. सदर याचिकेवर मा.न्यायालयाने दिनांक २१.१२.२०१६ रोजी न्यायनिर्णय दिला आहे. सदर न्यायनिर्णयानुसार कार्यवाही करण्याची बाब शासनाच्या विचाराधीन होती. आता शासन खालीलप्रमाणे आदेश देत आहे.

शासन निर्णय -

रिट याचिका क्रमांक ११७२८/२०१५ रोजी मा.उच्च न्यायालयाने दिनांक २१.१२.२०१६ रोजी दिलेल्या न्यायनिर्णयानुसार श्रीमती चिमणाबाई धोंडिबा वाघमारे यांचे प्रकरणी स्वातंत्र्यसैनिक निवृत्तीवेतनाची थकबाकी वसूल करण्याबाबत व त्यांचेविरुद्ध फसवणुकीचा गुन्हा दाखल करण्याबाबतच्या कार्यवाहीपुरते शासन निर्णय दिनांक २१.६.२०१४ चे आदेश याद्वारे रद्द करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२१११२६५९४००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(मंजुषा साळवी)

कार्यासन अधिकारी, महाराष्ट्र शासन.

प्रति,

१. मा.राज्यपाल यांचे सचिव, राजभवन, मलबार हिल, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.राज्यमंत्री, सा.प्र.वि. यांचे खाजगी सचिव, मंत्रालय, मुंबई,
४. जिल्हाधिकारी, बीड (By R.P.A.D.) त्यांनी सदर शासन निर्णयानुसार कार्यवाही करावी.
५. महालेखाकार (लेखा व अनुज्ञेयता), महाराष्ट्र-२, मुंबई/नागपूर (२ प्रती)
६. निवासी लेखा परीक्षा अधिकारी, मुंबई
७. श्रीमती चिमणाबाई धोंडिबा वाघमारे (मांग), रा.आडस, तालुका केज, जिल्हा बीड (By R.P.A.D.)
८. कक्ष अधिकारी (स्वासैक-१), सामान्य प्रशासन विभाग, मंत्रालय, मुंबई
९. निवड नस्ती (स्वासैक-२).
